

**മണലൂർ മണ്ഡലത്തിൽ കേരളാ പദ്ധതി**

33 (4421) ശ്രീ. മുരളി പെരുനെല്ലി: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കേരളാ പദ്ധതി നടപ്പാക്കുന്നതിനുള്ള മാനദണ്ഡങ്ങൾ എന്തൊക്കെയാണ്; ഈ പദ്ധതി പ്രകാരം കർഷകർക്ക് ലഭിക്കുന്ന ആനുകൂല്യങ്ങൾ എന്തൊക്കെയാണ്; വിശദമാക്കാമോ?

തെങ്ങുകൃഷി മുഖ്യമായിട്ടുള്ളതും ചേർന്നുകിടക്കുന്ന 250 ഹെക്ടർ പ്രദേശത്ത് ക്ലസ്റ്റർ അടിസ്ഥാനത്തിൽ നാളികേര വികസനത്തിനായുള്ള സമഗ്ര പദ്ധതി നടപ്പിലാക്കാൻ കഴിയുന്നതുമായ പ്രദേശങ്ങളെയാണ് കേരളാ പദ്ധതിയായി തെരഞ്ഞെടുക്കുന്നത്. കൂടാതെ മുൻ വർഷങ്ങളിൽ കേരളാ പദ്ധതിയായിട്ടില്ലാത്ത പഞ്ചായത്തുകളെയാണ് ഇതിനായി മുൻഗണന നൽകി തെരഞ്ഞെടുത്ത് വരുന്നത്. ഇവിടെയുള്ള തെങ്ങ് കൃഷിയുടെ അഭിവൃദ്ധിക്കായി സംയോജിത പരിചരണമുറകൾ, ജലസേചന സൗകര്യം മെച്ചപ്പെടുത്തൽ, ജൈവവള ഉൽപ്പാദനം, തെങ്ങ് കയറ്റ യന്ത്രങ്ങളുടെ വിതരണം എന്നീ സഹായ പദ്ധതികൾ നടപ്പിലാക്കുന്നു. സംയോജിത പരിചരണമുറകളുടെ ഭാഗമായി തടം തുറക്കൽ, കള നിയന്ത്രണം, പുതയിടീൽ, തൊണ്ട് കഴിച്ചിടീൽ, മണ്ണ് പരിപോഷണ വസ്തുക്കൾ, ജൈവ രാസവളങ്ങൾ, ജീവാണുവളങ്ങൾ എന്നിവയുടെ പ്രയോഗം, രോഗം ബാധിച്ചതും ഉല്പാദനശേഷിയില്ലാത്തതുമായ തെങ്ങ് മുറിച്ച് മാറ്റി മേൽത്തരം തെങ്ങിൻ തൈകൾ വച്ചുപിടിപ്പിക്കൽ, ഇടവിളകൃഷി എന്നിവ നടപ്പിലാക്കുന്നു. ഇതിന് പുറമേ സാധ്യമായ കേരളാമണ്ഡലത്തിൽ മിനി കയർ നിർമ്മാണ/സംസ്കരണ യൂണിറ്റുകൾ, കേരാധിഷ്ഠിത മൂല്യവർദ്ധിത ഉൽപ്പന്ന നിർമ്മാണ യൂണിറ്റുകൾ തുടങ്ങിയ സംരംഭങ്ങളും പ്രോത്സാഹിപ്പിക്കുന്നു. ചുവടെ ചേർത്തിരിക്കുന്ന ഘടകങ്ങൾ പ്രാദേശിക ആവശ്യാനുസരണം തെരഞ്ഞെടുത്താണ് ആനുകൂല്യങ്ങൾ ലഭ്യമാക്കിയിട്ടുള്ളത്.

1. സംയോജിത പരിചരണ മുറകൾ സ്വീകരിക്കുന്നതിന് ഹെക്ടറിന് 25,000 രൂപ പ്രകാരം 250 ഹെക്ടറിന് (ഒരു കേരളാമണ്ഡലത്തിന്) 62.50 ലക്ഷം രൂപ. (സ്റ്റേറ്റ് പ്ലാൻ ഷെയർ- 38 ലക്ഷം, LSGD ഷെയർ -24.5 ലക്ഷം) ഇതിൽ താഴെ പറയുന്ന ഘടകങ്ങൾ ഉൾപ്പെടുന്നു.

- (a) ഇടവിളക്കൽ. തടം തുറക്കൽ, പുതയിടീൽ - 35 രൂപ/തെങ്ങ്
- (b) തൊണ്ട് കഴിച്ചിടീൽ - 50 രൂപ/തെങ്ങ്
- (c) കമ്മായം - 9 രൂപ/തെങ്ങ്

- (d) രാസവളം - 20 രൂപ/തെങ്ങ്
  - (e) മഗ്നീഷ്യം സൾഫേറ്റ് - 3.75 രൂപ/തെങ്ങ്
  - (f) ജൈവവളം - 25 രൂപ/തെങ്ങ്
  - (g) സസ്യസംരക്ഷണം - 10 രൂപ/തെങ്ങ്
  - (h) ജീവാണുവളങ്ങൾ, ജൈവിക നിയന്ത്രണോപാധികൾ പ്രയോഗിക്കുന്നതിന് - 75 രൂപ/തെങ്ങ്
  - (I) രോഗംബാധിച്ചതും ഉൽപ്പാദനശേഷിനശിച്ച തെങ്ങ് മുറിച്ചു മാറ്റുന്നതിന് - 1,000 രൂപ/തെങ്ങ്
  - (j) ഗുണമേന്മയുള്ള തെങ്ങിൻ തൈകൾ നട്ടുന്നതിന് - 60 രൂപ/തെങ്ങ്
  - (k) ഇടവിള കൃഷി - 6,000 രൂപ/ ഹെക്ടറിന്
2. സൂക്ഷ്മ ജലസേചന സൗകര്യമുൾപ്പെടെയുള്ള ജലസേചന സൗകര്യങ്ങൾ സൃഷ്ടിക്കുന്നതിന് ഹെക്ടറിന് 25,000 രൂപ ക്രമത്തിൽ 20 ഹെക്ടറിന് പരമാവധി 5 ലക്ഷം രൂപ.
  3. 61 തെങ്ങ് കയറ്റ യന്ത്രങ്ങൾ ഒരു യന്ത്രത്തിന് 2,000 രൂപ നിരക്കിൽ വിതരണം.
  4. 8 ജൈവ വള ഉൽപ്പാദന യൂണിറ്റുകൾ, ഒരു യൂണിറ്റിന് 10,000 രൂപ നിരക്കിൽ ആനുകൂല്യം.
  5. മൂല്യവർദ്ധിത ഉൽപ്പന്നങ്ങളുടെ യൂണിറ്റ് സ്ഥാപിക്കൽ, മിനി കയർ നിർമ്മാണ/സംസ്കരണ യൂണിറ്റ് സ്ഥാപിക്കൽ, പഞ്ചായത്തുതല കേര സമിതികൾക്കുള്ള പ്രവർത്തന ചെലവ്, മറ്റു കൂട്ടായ പ്രവർത്തനങ്ങൾക്കായി 5 ലക്ഷം രൂപ.
  6. കേര ഗ്രാമവുമായി ബന്ധപ്പെട്ടുള്ള കൃഷിവേനകളുടെ പ്രവർത്തന ചെലവായി 15,000 രൂപ.
  7. താൽപ്പര്യമുള്ള കേരഗ്രാമങ്ങൾക്ക് കേരാധിഷ്ഠിത മൂല്യവർദ്ധന യൂണിറ്റുകൾ സ്ഥാപിക്കുന്നതിന് SFAC മുഖാന്തരം പരമാവധി 25 ലക്ഷം രൂപയുടെ പ്രോജക്ട് അധിഷ്ഠിത ധനസഹായം.

(ബി) മണലൂർ മണ്ഡലത്തിൽ എത്ര കേരഗ്രാമങ്ങളുണ്ടെന്ന് പഞ്ചായത്ത് അടിസ്ഥാനത്തിലുള്ള കണക്ക് നൽകാമോ?

മണലൂർ മണ്ഡലത്തിൽ നാളിതുവരെ രണ്ട് പഞ്ചായത്തുകളിൽ കേരഗ്രാമം പദ്ധതി നടപ്പിലാക്കിയിട്ടുണ്ട്. 2021-22 വർഷം ഒരു പഞ്ചായത്തിൽകൂടി പുതുതായി കേരഗ്രാമം ആരംഭിച്ചിട്ടുണ്ട്.

ആരംഭിച്ച വർഷം	പഞ്ചായത്ത്
2017-18	അന്തിക്കാട്
2018-19	വെങ്കിടങ്ങ്
2021-22	എളവള്ളി

(സി) നാളികേരം പ്രധാന കൃഷി ഇനമായ മണലൂർ മണ്ഡലത്തിലെ എല്ലാ പഞ്ചായത്തുകളിലും കേരഗ്രാമം പദ്ധതി നടപ്പാക്കാൻവേണ്ട നടപടി സ്വീകരിക്കുമോ; വിശദാംശങ്ങൾ നൽകുമോ?

മുൻവർഷങ്ങളിൽ കേരഗ്രാമം നടപ്പിലാക്കിയിട്ടില്ലാത്ത പഞ്ചായത്തുകളും തെങ്ങുകൃഷി മുഖ്യമായിട്ടുള്ളതും 250 ഹെക്ടർ പ്രദേശത്ത് നാളികേര കൃഷി ക്ലസ്റ്റർ അടിസ്ഥാനത്തിൽ നടപ്പിലാക്കാൻ സാധിക്കുന്ന പ്രദേശങ്ങളെയാണ് കേരഗ്രാമം പദ്ധതിയായി തെരഞ്ഞെടുക്കുന്നത്. ഘട്ടംഘട്ടമായാണ് കേരഗ്രാമം പദ്ധതിയായി ഓരോ വർഷവും പഞ്ചായത്തുകളെ തെരഞ്ഞെടുക്കുന്നത്.

#### കേരഗ്രാമം പദ്ധതി

34 (4422) ശ്രീ. എം. എസ്. അരുൺ കുമാർ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര നിയോജകമണ്ഡലത്തിൽ നടപ്പിലാക്കിയ കേരഗ്രാമം പദ്ധതിയുടെ പുരോഗതി വിശദമാക്കുമോ;

(ബി) പ്രസ്തുത പദ്ധതി ഏതെല്ലാം പ്രദേശത്ത് എത്ര ഏക്കർ സ്ഥലത്ത് നടപ്പിലാക്കിയെന്നും, എത്ര തുക ഇതിനായി ചെലവഴിച്ചുവെന്നും വ്യക്തമാക്കുമോ?

(എ&ബി) മാവേലിക്കര മണ്ഡലത്തിൽ രണ്ട് കേരഗ്രാമങ്ങളാണ് നടപ്പിലാക്കിയിട്ടുള്ളത്. തെക്കേക്കര ഗ്രാമപഞ്ചായത്തിൽ 350 ഹെക്ടർ സ്ഥലത്തും തഴക്കര ഗ്രാമ പഞ്ചായത്തിൽ 150 ഹെക്ടർ സ്ഥലത്തും ചേർത്ത് ആകെ 500 ഹെക്ടർ സ്ഥലത്ത് ഒറ്റവർഷ പദ്ധതിയായി 2016-17 വർഷത്തിൽ ഒരു കേരഗ്രാമവും വള്ളിക്കുന്നം